

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តុលាការកំពូល
សំណុំរឿង រដ្ឋប្បវេណី
លេខៈ១២៨
ចុះថ្ងៃទី២៤ ខែមីនា ឆ្នាំ២០០៦
សាលដីកា
លេខៈ៣៤៥
ចុះថ្ងៃទី០២ ខែវិច្ឆិកា ឆ្នាំ២០០៦

តាងនាមប្រជារាស្ត្រខ្មែរ
តុលាការកំពូល
បានបើកសវនាការជំនុំជំរះជាសាធារណៈ នៅថ្ងៃទី០២
ខែវិច្ឆិកា ឆ្នាំ២០០៦ ដោយមានសមាសភាពដូចតទៅ៖
១-ឯកឧត្តម ជាប្រធាន
២-លោក ជាចៅក្រម
៣-លោក ជាចៅក្រម
៤-លោក ជាចៅក្រម
៥-លោក ជាចៅក្រម
៦-លោក ជាចៅក្រមរបាយការណ៍
៧-លោក ជាចៅក្រម
៨-លោក ជាចៅក្រម
៩-លោក ជាចៅក្រម

ក្រឡាបញ្ជី
-លោកស្រី

តំណាងមហាអយ្យការ
-ឯកឧត្តម ជាអគ្គព្រះរាជអាជ្ញារង

ដើម្បីជំនុំជំរះលើបណ្តឹងសាទុក្ខពីសាលដីការរដ្ឋប្បវេណីលេខ០១(ជ)ចុះថ្ងៃទី០៥ ខែមករា ឆ្នាំ
២០០៦ នៃសំណុំរឿងរដ្ឋប្បវេណីលេខ៣៨ ចុះថ្ងៃទី២១ ខែមិថុនា ឆ្នាំ២០០៥ របស់សាលាឧទ្ធរណ៍រវាង៖

ដើមចោទឈ្មោះអគហ(ជាម្ចាស់បណ្តឹងសាទុក្ខ) ភេទស្រី អាយុ៥២ឆ្នាំ ជាតិខ្មែរ មុខរបរមេផ្ទះ
មានទីលំនៅសព្វថ្ងៃភូមិបន្ទាយចាស់ ឃុំស្លក្រាម ស្រុកសៀមរាប ខេត្តសៀមរាប ។ឪពុកឈ្មោះអ៊ុំ កួយ
(ស)ម្តាយឈ្មោះយឿន (ស)ប្តីឈ្មោះនុត រុន្ទី មានកូន០៧នាក់។

មានមេធាវីលោក..... ។

ចុងចម្លើយឈ្មោះឡបហ (ជាចុងបណ្តឹងសាទុក្ខ) ភេទប្រុស អាយុ៥៨ឆ្នាំ ជាតិ ខ្មែរ មុខរបរធ្វើ
ស្រែ មានទីលំនៅសព្វថ្ងៃភូមិបន្ទាយចាស់ ឃុំស្លក្រាម ស្រុកសៀមរាប ខេត្តសៀមរាប ។ឪពុកឈ្មោះផ្លែក
(ស) ម្តាយឈ្មោះកុយ រ៉ុង (ស) ប្រពន្ធឈ្មោះអ៊ុំ គឹមទី មានកូន០៧នាក់ ។

មានមេធាវី

កម្មវត្ថុបណ្តឹង: ប្តឹងទាមទារដី

បានឃើញបណ្តឹងសាទុក្ខលេខ០៩ ចុះថ្ងៃទី០៥ ខែមករា ឆ្នាំ២០០៦ របស់ឈ្មោះអ៊ុំគឹមហ៊ាន ប្តឹងមិនសុខចិត្តនឹងសាលដីការរដ្ឋប្បវេណីលេខ០១(ជ)ចុះថ្ងៃទី០៥ ខែមករា ឆ្នាំ២០០៦ របស់សាលាឧទ្ធរណ៍ត្រង់ចំណុចសាលដីកាទាំងមូល ។

បានឃើញសំណុំរឿងរដ្ឋប្បវេណីលេខ១២៨ ចុះថ្ងៃទី២៤ ខែមីនា ឆ្នាំ២០០៦ របស់តុលាការកំពូល ។

តាមពាក្យបណ្តឹងចុះថ្ងៃទី០២-០៦-២០០៣ របស់អ្នកស្រីអ៊ុំគឹមហ៊ាន បានប្តឹងថា កាលពីឆ្នាំ១៩៨៣ ឈ្មោះឡបហ និងប្រពន្ធឈ្មោះអ៊ុំគឹមទី ហៅមួយ ត្រូវជាប្អូនបង្កើតរបស់ខ្លួនបានមកខ្ចីដី និងផ្ទះគូចរបស់ខ្លួននៅភូមិបន្ទាយចាស់ ឃុំស្នួក្រាម ស្រុក-ខេត្តសៀមរាប ស្នាក់នៅជាបណ្តោះអាសន្ន ដោយសន្យាថា ពេលណាជីវិតនៅបាន និងចេញក្លាម ។ ដោយខ្លួនគិតថា ជាប្អូនបង្កើតខ្លួន ខ្លួនក៏យល់ព្រមឱ្យស្នាក់នៅទៅ តែពេលខ្លួនត្រូវការយកដីនោះលក់យកលុយដើម្បីមើលជំងឺប្តី បែរជាគេពុំព្រមចេញពីដីរបស់ខ្លួនឡើយ ។

បានឃើញសាលក្រមរដ្ឋប្បវេណីលេខ១៨០ ចុះថ្ងៃទី២០ ខែសីហា ឆ្នាំ២០០៣ របស់តុលាការខេត្តសៀមរាប ដែលមានខ្លឹមសារ នៃសេចក្តីសម្រេចដូចតទៅ :

១-ទទួលពាក្យបណ្តឹងចុះថ្ងៃទី០៣-០៦-២០០៣ របស់ដើមចោទ ទុកជាត្រឹមត្រូវ តាមទម្រង់ និងគតិច្បាប់ ។

២-ទទួលពាក្យបណ្តឹងតបរបស់ចុងចម្លើយ ប្តឹងសុំសិទ្ធិគ្រប់គ្រងដីទំហំ១៥ម៉ែត្រ គុណ និង១៥ម៉ែត្រ និងប្តឹងទាមទារជម្ងឺចិត្តចំនួន៣.០០០ដុល្លារអាមេរិក (បីពាន់ដុល្លារអាមេរិក) មានលក្ខណៈត្រឹមត្រូវតាមទម្រង់ តែបដិសេធចោល ដោយផ្ទុយនឹងគតិច្បាប់ ។

៣-ទទួលស្គាល់ប័ណ្ណសំគាល់សិទ្ធិកាន់កាប់អចលនវត្ថុលេខA₁ ០៨១៤ ចុះថ្ងៃទី១៥-០៦-២០០១ របស់ឈ្មោះនុត រុន្នី និងនាង អគហជាដើមចោទ មានលក្ខណៈត្រឹមត្រូវតាមច្បាប់។

៤-សម្រេចឱ្យឈ្មោះឡបហ ជាចុងចម្លើយរុះរើផ្ទះចេញពីដីដើមចោទ ។

៥-សម្រេចឱ្យឈ្មោះឡបហប្តឹងប្រាក់ជម្ងឺចិត្តចំនួន៥០០ដុល្លារអាមេរិក(ប្រាំរយដុល្លារអាមេរិក) ទៅដើមចោទឈ្មោះអ៊ុំគឹមហ៊ាន ។ សុំលើសពីនេះលើកចោល ។

៦-សម្រេចឱ្យឈ្មោះឡបហ បង់ប្រាក់ប្រដាប់ក្តី គឺពន្ធចុះបញ្ជីក្តី និងពន្ធហ្នឹង១៨០០៛ រង្វាន់ក្រឡាបញ្ជីកាន់ហិបប្រាក់២០០៛ រង្វាន់អ្នកប្រគល់ដីកាកោះ៥.០០០៛ បូករួម៥០០០៛ ។ ប្រាក់នេះបានកាត់យកពីប្រាក់៧.០០០៛ ដែលដើមចោទបានបង់រួចហើយ ។ កាលបើហួសឧទ្ធរណ៍ ត្រូវបង្គាប់ឱ្យឈ្មោះឡបហ សងប្រាក់៧.០០០៛ នេះទៅដើមចោទវិញ និងឱ្យបង់ពន្ធសមាមាត្រ១% លើដីដែលតុលាការ

ប្រគល់ឱ្យបន្ថែមទៀត ។ ត្រូវដាក់ចូលថវិការដ្ឋ៨០% និងរង្វាន់ក្រឡាបញ្ជីទូទាំងប្រទេស២០% ។ ពន្ធសមាមាត្រនេះ ត្រូវបង្គាប់ឱ្យដើមចោទបង់ទុកជាមុនដែរ ទើបបង្គាប់ឱ្យចុងចម្លើយសងទៅឱ្យដើមចោទវិញជាក្រោយ ។

៧-សាលក្រមនេះ ប្រកាសជាសាធារណៈចំពោះមុខគូក្តី បើកផ្លូវប្តឹងឧទ្ធរណ៍កំណត់ពីរខែ គិតពីថ្ងៃនេះតទៅ ។

បានឃើញបណ្តឹងឧទ្ធរណ៍លេខ៥០ ចុះថ្ងៃទី០៧ ខែតុលា ឆ្នាំ២០០៣ របស់ឈ្មោះឡបហ ប្តឹងមិនសុខចិត្តនឹងសាលក្រមរដ្ឋប្បវេណីលេខ១៨០ ចុះថ្ងៃទី២០ ខែសីហា ឆ្នាំ២០០៣ របស់តុលាការខេត្តសៀមរាប ត្រង់ចំណុចសាលក្រមទាំងមូល ។

បានឃើញសាលដីការបៀបលេខ៥(ឈ)ចុះថ្ងៃទី២៧ ខែមករា ឆ្នាំ២០០៤ របស់សាលា ឧទ្ធរណ៍ដែលមានខ្លឹមសារនៃសេចក្តីសម្រេចដូចតទៅ :

១-ចាត់របៀបឱ្យស្ថាប័នមានសមត្ថកិច្ចចុះធ្វើការអង្កេតវាស់វែង គូសប្លង់បង្ហាញទីតាំងនៃដីទំនាស់ និងបញ្ជាក់អំពីប្រវត្តិនៃដីទំនាស់នេះជាមុនសិន មុននឹងសម្រេចដល់អង្គសេចក្តី ។ ក្នុងករណីចាំបាច់សាលាឧទ្ធរណ៍ និងចុះអង្កេតពិនិត្យដល់ទីកន្លែងនៃដីទំនាស់ ។

២-សាលដីកានេះជំនុំជំរះ និងប្រកាសជាសាធារណៈចំពោះមុខដើមចោទកំបាំងមុខចុងចម្លើយ ។

បានឃើញសាលដីការរដ្ឋប្បវេណីលេខ៤៤(ឈ)ចុះថ្ងៃទី០៦ ខែឧសភា ឆ្នាំ២០០៤ របស់សាលាឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងឧទ្ធរណ៍ ចុះថ្ងៃទី០៧-១០-២០០៣ របស់ឈ្មោះឡបហ ទុកជាត្រឹមត្រូវតាមទម្រង់ និងគតិច្បាប់ ។

២-បដិសេធសាលក្រមរដ្ឋប្បវេណីលេខ១៨០ ចុះថ្ងៃទី២០-០៨-២០០៣ របស់តុលាការ ខេត្តសៀមរាប-ឧត្តរមានជ័យចោលជាអសារបង់ ។

៣-ក.ប្រគល់ដីទំហំ ABCDA ស្ថិតនៅក្នុងភូមិបន្ទាយចាស់ ឃុំស្នួក្រាម ស្រុកសៀមរាប ខេត្តសៀមរាប ទៅឱ្យចុងចម្លើយឈ្មោះឡបហ កាន់កាប់គ្រប់គ្រង និងចាត់ចែង ជាកម្មសិទ្ធិនៅពេលដែលសាលដីកានេះចូលជាស្ថាពរ ។ មាត្រា៣០ និង៣៨ ច្បាប់ភូមិបាលចុះ ថ្ងៃទី៣០-០៨-២០០១ ។

ខ.បង្គាប់ឱ្យដើមចោទឈ្មោះអគហសងសំណងជម្ងឺចិត្តចំនួន៥០០USD ទៅឱ្យឈ្មោះឡបហប៊ុនហ៊ី ជាចុងចម្លើយនៅពេលដែលសាលដីកានេះចូលជាស្ថាពរ ។

៤-កាត់យកប្រាក់ប្រដាប់ក្តីជាន់សាលាឧទ្ធរណ៍គឺពន្ធហ្នឹង និងចុះបញ្ជីក្តី២៥៥០៛ រង្វាន់ក្រឡាបញ្ជីកាន់ហិបប្រាក់៤៥០៛ចំណាយលើការប្រគល់ដីកាកោះ និងអាជ្ញាធរតុលាការ១០០០០៛ សរុប១៣០០០៛ កាលបើហួសកំណត់ប្តឹងសាទុក្ខ បង្គាប់ឱ្យដើមចោទសងប្រាក់១៣.០០០៛ទៅឱ្យចុងចម្លើយវិញ ។

បង្គាប់ឱ្យដើមចោទបង់ពន្ធសមាមាត្រ១%លើតម្លៃដី និងជម្ងឺចិត្តដែលបានសម្រេចក្នុងចំណុចទី៣ នៃសាលដីកានេះ ។

៥-សាលដីកានេះជំនុំជំរះនៅថ្ងៃទី២៧-០៤-២០០៤ ចំពោះមុខគុក្តិមេធាវីការពារគុក្តិ និងប្រកាស ជាសាធារណៈនៅថ្ងៃទី០៦-០៥-២០០៤ ចំពោះមុខឈ្មោះអគហជាដើមចោទ លោកមេធាវីស្នង សុភា កំបាំងមុខឈ្មោះឡបហ ជាចុងចម្លើយឈ្មោះពីង ធីតា មេធាវីដើមចោទ ។ បើកផ្លូវប្តឹងសាទុក្ខក្នុងកំណត់ ច្បាប់ ។

បានឃើញបណ្តឹងសាទុក្ខលេខ១៤៨ ចុះថ្ងៃទី០៦ ខែឧសភា ឆ្នាំ២០០៤ របស់ឈ្មោះអគហប្តឹង មិនសុខចិត្តនឹងសាលដីការដ្ឋប្បវេណីលេខ៤៤(ឈ)ចុះថ្ងៃទី០៦ ខែឧសភា ឆ្នាំ២០០៤ របស់សាលា ឧទ្ធរណ៍ត្រង់ចំណុចសាលដីកាទាំងមូល ។

បានឃើញសាលដីការដ្ឋប្បវេណីលេខ៧៧ ចុះថ្ងៃទី២១ ខែមេសា ឆ្នាំ២០០៥ របស់តុលាការ កំពូល ដែលមានខ្លឹមសារនៃសេចក្តីសម្រេចដូចតទៅ :

១-ទទួលបណ្តឹងសាទុក្ខលេខ១៤៨ ចុះថ្ងៃទី០៦ ខែឧសភា ឆ្នាំ២០០៤ របស់ឈ្មោះអគហទុកជា ត្រឹមត្រូវទាំងទម្រង់ ទាំងគតិច្បាប់ ។

២-ទុកជាមោឃៈសាលដីការដ្ឋប្បវេណីលេខ៤៤(ឈ)ចុះថ្ងៃទី០៦ ខែឧសភាឆ្នាំ២០០៤ របស់ សាលាឧទ្ធរណ៍ទាំងមូល ។

៣-បង្វិលសំណុំរឿងរដ្ឋប្បវេណីលេខ២២៧ ចុះថ្ងៃទី១៦ ខែមិថុនា ឆ្នាំ២០០៤ របស់តុលាការ កំពូលទៅសាលាឧទ្ធរណ៍ ដើម្បីជំនុំជំរះជាថ្មីឡើងវិញ ។

៤-រឹបអូសប្រាក់ប្រដាប់ក្តីចំនួន១៩.០០០៛ ដែលដើមចោទបានបង់នៅតុលាការកំពូល ចំនួន ១៩.០០០៛ គឺ :

- ពន្ធចុះបញ្ជីក្តី និងពន្ធហ្នឹងចំនួន៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជារង្វាន់ ក្រឡាបញ្ជីកាន់ហិបប្រាក់
- ចំណាយក្នុងកិច្ចប្រគល់ដីកាកោះចំនួន១៥០០០៛ សរុប១៩០០០៛ ។
- ហើយតម្រូវឱ្យចុងចម្លើយ សងប្រាក់ចំនួន១៩.០០០៛ នេះទៅដើមចោទវិញ ។

៥-សាលដីកានេះ ជំនុំជំរះនាសវនាការជាសាធារណៈនៅថ្ងៃទី២១ ខែមេសា ឆ្នាំ២០០៥ និង ប្រកាសនៅថ្ងៃទី២៨ ខែមេសា ឆ្នាំ២០០៥ ។

បានឃើញសាលដីការដ្ឋប្បវេណីរបៀបលេខ៣៧(ជ) ចុះថ្ងៃទី១២ ខែតុលា ឆ្នាំ២០០៥ របស់ សាលាឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

- ១-អង្កេតបន្ថែមសួរបញ្ជាក់សាក្សីឈ្មោះយុន និងវាយតម្លៃដី និងផ្ទះទំនាស់នៅឆ្នាំ១៩៨០ ។
- ២-សាលដីកានេះជំនុំជំរះ និងប្រកាសជាសាធារណៈ ។

បានឃើញសាលដីការដ្ឋប្បវេណីលេខ១១(ជ) ចុះថ្ងៃទី០៥ ខែមករា ឆ្នាំ២០០៦ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលជំនុំជំរះសំណុំរឿងក្តីរដ្ឋប្បវេណីលេខ៣៨ ចុះថ្ងៃទី២១-០៦-២០០៥ របស់សាលា
ឧទ្ធរណ៍តាមអំណាចសាលដីកាតុលាការកំពូល ។

២-បដិសេធសាលក្រុមរដ្ឋប្បវេណីលេខ១៨០ ចុះថ្ងៃទី២០-០៨-២០០៣ របស់តុលាការខេត្ត
សៀមរាបឧត្តរមានជ័យ ចោលជាអសារបង់ ។

៣-ប្រគល់ដីទាស់ដែលមានទំហំ១៥ម x ១៥ម ចំណុចABCD ស្ថិតនៅភូមិ បន្ទាយចាស់ ឃុំស្នួ
ក្រាម ស្រុកសៀមរាប-ខេត្តសៀមរាប តាមគំនូសប្លង់ដីទាស់ចុះថ្ងៃទី២៣-៣- ២០០៤ របស់ការិយាល័យ
រៀបចំដែនដីនគរូបនីយកម្មសំណង់ និងភូមិបាលស្រុកសៀមរាបឱ្យទៅឈ្មោះឡបហ កាន់កាប់អាស្រ័យ
ផង និងចាត់ចែងនៅពេលសាលដីកាចូលជាស្ថាពរតាមមាត្រា៣០ នៃច្បាប់ភូមិបាល ចុះថ្ងៃទី៣០-០៨-
២០០១ ។

៤-បង្គាប់ឱ្យដើមចោទឈ្មោះអគហសងសំណងជម្ងឺចិត្តចំនួន៥០០\$ (ប្រាំរយដុល្លារអាមេរិក) ទៅ
ចុងចម្លើយ ។ សំណូមពរលើសពីនេះបដិសេធចោល ។

៥-កាត់យកប្រាក់ប្រដាប់ក្តីនៅជាន់សាលាឧទ្ធរណ៍គឺពន្ធហ្នឹង និងពន្ធចុះបញ្ជីក្តី២៥៥០\$ រង្វាន់
ក្រឡាបញ្ជីកាន់ហិបប្រាក់៤៥០\$ ចំណាយលើការប្រគល់ដីកាកោះ៥០០០\$ និងលើអាជ្ញាធរតុលាការ
៥០០០\$ សរុប១៣.០០០\$ និងបង្គាប់ឱ្យដើមចោទបង់ពន្ធសមាមាត្រចំនួន១%លើតម្លៃដីទាស់ដែលប្រាក់
ពន្ធសមាមាត្រនេះចំនួន៨០% ដាក់ចូលថវិការដ្ឋ និងចំនួន ២០% បានជាទ្វារក្រឡាបញ្ជីទូទាំងព្រះរាជា
ណាចក្រកម្ពុជា ។

៦-សាលដីកានេះជំនុំជំរះ និងប្រកាសជាសាធារណៈចំពោះមុខដើមចោទ ចុងចម្លើយ និងមេធាវី
ហុង គឹមសួន. មេធាវីអាង សុភ័ក្រ្ត ។

បើកផ្លូវប្តឹងសាទុក្ខក្នុងកំណត់ច្បាប់ ។

បានឃើញបណ្តឹងសាទុក្ខលេខ០៩ ចុះថ្ងៃទី០៥ ខែមករា ឆ្នាំ២០០៦ របស់ឈ្មោះអគហប្តឹងមិន
សុខចិត្តនឹងសាលដីការដ្ឋប្បវេណីលេខ១១(ជ) ចុះថ្ងៃទី០៥ ខែមករា ឆ្នាំ២០០៦ របស់សាលាឧទ្ធរណ៍
ត្រង់ចំណុចសាលដីកាទាំងមូល ។

បានឃើញសារណាការពារចុះថ្ងៃទី១២ខែមេសា ឆ្នាំ២០០៦ របស់លោកមេធាវីកុំ ប៊ុនជាន់ និង
លោកស្រីអគហ។

បានឃើញសារណាឆ្លើយតប ចុះថ្ងៃទី០៥ ខែឧសភា ឆ្នាំ២០០៦ របស់ឈ្មោះឡបហ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា : រឿងនេះ គឺជារឿងប្តឹងទាមទារ ដី ។
សូមក្រុមប្រឹក្សាជំនុំជំរះសម្រេចតាមច្បាប់ ។

បានស្តាប់ចម្លើយរបស់ឈ្មោះអ៊ុំ គឹមហ៊ាន នាពេលសវនាការថា នៅឆ្នាំ១៩៨០ ខ្លួនបានទិញដីពី
ឈ្មោះឡែម រឿម ក្រោយមកនៅឆ្នាំ១៩៨៣ ឈ្មោះយុន បានមកសុំដីខ្លួនស្នាក់នៅបណ្តោះអាសន្ន ហើយ
បានសង់ផ្ទះនៅលើដីនេះ ។ ពេលនោះសន្តិសុខមិនមានសុវត្ថិភាពឈ្មោះឡែមហា និងប្រពន្ធបានមកសុំដី
នោះនៅបន្តពីឈ្មោះយុន ដោយទិញសំបកផ្ទះតូចពីឈ្មោះយុន នៅបណ្តោះអាសន្ន ដោយយល់ថា បង
បង្កើត ខ្លួនក៏យល់ព្រមឱ្យដីនោះនៅបន្ត តែបានសន្យាថា នៅពេលកើតបានគេនឹងរើចេញក្លាម ។ ប៉ុន្តែនៅ
ពេលខ្លួនត្រូវការដីគេ មិនព្រមរើទេ រហូតប្តឹងផ្តល់គ្នាដល់តុលាការ ។ សព្វថ្ងៃនេះខ្លួនមានប្លង់កម្មសិទ្ធិត្រឹម
ត្រូវតាមច្បាប់ ហើយពេលសុរិយោដីវាស់វែងដើម្បីធ្វើប្លង់គ្មាននរណាតវាទេ ។ អ្នកជិតខាងក៏ដឹងថា ដីនេះ
ខ្លួនទិញដែរ ។

បានស្តាប់ចម្លើយរបស់ឈ្មោះឡែមហា នាពេលសវនាការថា : ខ្លួនមិនបានសុំដីឈ្មោះអគហស្នាក់
នៅនោះទេ គឺខ្លួនទិញពីឈ្មោះយុន នៅឆ្នាំ១៩៨០ គឺទិញទាំងផ្ទះទាំងដីតម្លៃ៣០៣ដី ហើយក៏បានចូលរស់
នៅលើដីនេះរហូតមក នរណាក៏ដឹងដែរថា ខ្លួនទិញទាំងដី ទាំងផ្ទះ ។

បានស្តាប់សេចក្តីសន្និដ្ឋានរបស់លោក..... ជាមេធាវីការពារឱ្យដើមចោទបានសន្និដ្ឋាន ថា
សុំឯកឧត្តមប្រធាន និងក្រុមប្រឹក្សាជំនុំជំរះតុលាការកំពូល បដិសេធចោលសាលដីកាសាលា ឧទ្ធរណ៍លេខ
០១(ជ)ចុះថ្ងៃទី០៥-០១-២០០៦ ទុកជាអសារបង់ទាំងមូល និងសុំតម្កល់សាលក្រមលេខ១៨០ ចុះថ្ងៃទី
២០ ខែសីហា ឆ្នាំ២០០៣ របស់តុលាការខេត្តសៀមរាប និងសុំទទួលស្គាល់ សិទ្ធិកម្មសិទ្ធិរបស់ដើមចោទ
ដែលមានក្នុងប័ណ្ណសំគាល់សិទ្ធិកាន់កាប់លេខA10៨១៤ ចុះថ្ងៃទី១២-០២-២០០១ ។

បានស្តាប់សេចក្តីសន្និដ្ឋានរបស់លោកហុង គឹមសួន ជាមេធាវីការពារឱ្យចុងចម្លើយបានលើកឡើង
ថា: ការដែលអ្នកស្រីអ៊ុំ គឹមហ៊ាន ថាកូនក្តីខ្លួនសុំដីគាត់ស្នាក់នៅនោះគឺគ្មានឯកសារណាបញ្ជាក់ទេ គឺ
គ្រាន់តែថានឹងមាត់ ។

ដីនោះគឺកូនក្តីខ្លួនបានទិញពីឈ្មោះយុន គឺទិញទាំងដី ទាំងផ្ទះ បើទិញតែផ្ទះម៉្លេះកាលនោះត្រូវ
លើកកូនផ្ទះចេញហើយ ព្រោះនៅក្នុងឆ្នាំ១៩៨០ នោះគ្មានមូលដ្ឋានណាបញ្ជាក់ពីការទិញលក់ នោះទេ ។

សំណូមពរ សុំឱ្យក្រុមប្រឹក្សាជំនុំជំរះ តម្កល់សាលដីកាសាលាឧទ្ធរណ៍ទុកជាបានការទាំងមូល និង
សុំបំបែកប្លង់កម្មសិទ្ធិ ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់ចម្លើយរបស់គូភាគី និងសេចក្តីសន្និដ្ឋានរបស់មេធាវី នៃគូភាគី .
- ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខលេខ០៩ ចុះថ្ងៃទី០៥ ខែមករា ឆ្នាំ២០០៦ របស់ឈ្មោះអគហធ្វើ ឡើងក្នុងកំណត់ច្បាប់តុលាការកំពូលអាចលើករឿងនេះមកជំនុំជំរះបានដោយយោងតាមមាត្រា១៤ នៃ ច្បាប់ស្តីពីការចាត់តាំង និងសកម្មភាពរបស់សាលាជំរះក្តី និងមាត្រា២២៦ នៃនីតិវិធីព្រហ្មទណ្ឌដែលមាន អនុកាតអនុវត្តក្នុងរឿងរដ្ឋប្បវេណីផងដែរ ។

- យល់ឃើញថា មានភស្តុតាងច្បាស់លាស់បញ្ជាក់ថា ចុងចម្លើយពិតជាបានចូលមករស់នៅផ្ទះ និងភាគខ្លះនៃដីទំនាស់តាំងតែពីឆ្នាំ១៩៨០ មកម៉្លេះ ហើយដើមចោទទើបតែប្តឹងទាមទារក្នុងឆ្នាំ២០០៣ នេះទេ ដូចនេះទោះបីជាចុងចម្លើយខ្លីដីដើមចោទស្នាក់នៅមែន ក៏ដើមចោទថ្លោះសិទ្ធិក្នុងការប្តឹងទាមទារ ហើយ ។

- យល់ឃើញថា ការដែលសាលាឧទ្ធរណ៍សម្រេចប្រគល់ដីទំនាស់ ABCD ទំហំ១៥មx១៥ម ឱ្យ ចុងចម្លើយគ្រប់គ្រងនោះ ជាការពុំត្រឹមត្រូវទេ ពីព្រោះគ្មានភស្តុតាងបញ្ជាក់ថា ដីដែល ចុងចម្លើយគ្រប់គ្រងនោះមានព្រំជារបងច្បាស់លាស់លើដីទំហំ១៥មx១៥ម នោះឡើយ ហើយម្យ៉ាងទៀត បានប៉ះពាល់ដល់សិទ្ធិរបស់ដើមចោទក្នុងការចេញចូលទៅផ្ទះផ្នែកខាងក្រោយ ។

- យល់ឃើញថា នៅលើប្លង់ដីទំនាស់ចុះថ្ងៃទី២៣ ខែមីនា ឆ្នាំ២០០៤ របស់ការិយាល័យ រៀបចំ ដែនដីនគរូបនីយកម្មសំណង់ និងភូមិបាលស្រុកសៀមរាប តុលាការកំពូលគប្បីកំណត់ចំណុច M,N សម្រាប់សំគាល់ព្រំដីផ្នែកខាងជើងនៃដីទំនាស់ ។

- យល់ឃើញថា ការដែលសាលាឧទ្ធរណ៍សម្រេចឱ្យដើមចោទសងប្រាក់ជម្ងឺចិត្តចំនួន៥០០ដុល្លា ឲ្យចុងចម្លើយនោះ ពុំបានលើកបង្ហាញក្នុងសំអាងហេតុរបស់ខ្លួនឡើយ ។

- យល់ឃើញ សាលាដីការរដ្ឋប្បវេណីលេខ០១(ជ) ចុះថ្ងៃទី០៥ ខែមករា ឆ្នាំ២០០៦របស់សាលា ឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវតាមទម្រង់ច្បាប់ រីឯគតិច្បាប់ខុសខ្លះ ត្រូវ ខ្លះ ប៉ុន្តែដើម្បីងាយស្រួលក្នុងការសរសេរ គប្បីបដិសេធចោលទាំងមូល ហើយសម្រេចជាថ្មីឡើងវិញ ។

ហេតុដូច្នេះ

វិនិច្ឆ័យសេចក្តីចំពោះមុនផ្លូវគ្រឹះ

១-ទទួលបណ្តឹងសាទុក្ខលេខ០៩ ចុះថ្ងៃទី០៥ ខែមករា ឆ្នាំ២០០៦ របស់អ្នកស្រីអគហទុកជាត្រឹម ត្រូវតាមទម្រង់ច្បាប់ ប៉ុន្តែគតិច្បាប់ខុសខ្លះត្រូវខ្លះ ។

២-ទុកជាមោឃៈសាលាដីការរដ្ឋប្បវេណីលេខ០១(ជ) ចុះថ្ងៃទី០៥ ខែមករា ឆ្នាំ២០០៦របស់ សាលាឧទ្ធរណ៍ទាំងមូល ។

៣-ប្រគល់ដីទំនាស់DMNCដែលមានទំហំជ្រុង/DM/=CN/=12m និង/MN=/DC=15m ឱ្យទៅចុង ចម្លើយគ្រប់គ្រង និងកាន់កាប់ រីឯចំណែកដែលនៅសល់ត្រូវ ប្រគល់ឱ្យដើមចោទ ។

៤-បង្គាប់ឱ្យចុងចម្លើយរុះរើវត្ត និងការ្យទាំងពួងចេញពីចំណែកដីដែលត្រូវប្រគល់ឱ្យដើមចោទ ។

៥-បង្គាប់ឱ្យសមត្ថកិច្ចជំនាញខាងរៀបចំដែនដីនគរូបនីយកម្មសំណង់ និងសុរិយោដីកែតម្រូវប័ណ្ណសំគាល់សិទ្ធិកាន់កាប់ដីរបស់ដើមចោទ តាមការសម្រេចរបស់តុលាការកំពូល ។

៦-រឹបអូសប្រាក់ប្រដាប់ក្តីចំនួន១៩.០០០\$ ដែលដើមចោទបានបង់ទុកនៅតុលាការកំពូលគឺ

-ពន្ធចុះបញ្ជីក្តី នឹងពន្ធហ្នឹងចំនួន៤.០០០\$ ប៉ុន្តែប្រាក់នេះត្រូវកាត់ចំនួន៨០០\$ សម្រាប់ជា រង្វាន់ក្រឡាបញ្ជីកាន់ហិបប្រាក់ .

-ចំណាយលើកិច្ចប្រគល់ដីកាកោះចំនួន១៥.០០០\$ សរុប ១៩.០០០\$ ។

បង្គាប់ឱ្យដើមចោទបង់ពន្ធសមាមាត្រ១% លើតម្លៃដែលត្រូវប្រគល់ឱ្យចុងចម្លើយ ។

៧-សាលដីកានេះ ប្រកាសនាសវនាការជាសាធារណៈនៅថ្ងៃទី០២ ខែវិច្ឆិកា ឆ្នាំ២០០៦ ។